

32002R0733

30.4.2002

IL-ĠURNAL UFFIĊJALI TAL-KOMUNITAJIET EWROPEJ

L 113/1

IR-REGOLAMENT (KE) Nru 733/2002 TAL-PARLAMENT EWROPEW U TAL-KUNSILL
tat-22 ta' April 2002
dwar l-implimentazzjoni tal-Qasam ta' l-Ogħla Livell EU.
(Test b'relevanza għaż-ŻEE)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari Artikolu 156 tiegħu,

Wara li kkunsidraw il-proposta mill-Kummissjoni ⁽¹⁾,

Wara l-ikkonsidraw l-opinjoni tal-Kumitat Ekonomiku u Soċjali ⁽²⁾,

Wara konsultazzjoni mal-Kumitat tar-Regjuni,

Waqt li jaġixxu skond il-proċedura stipulata f'Artikolu 251 tat-Trattat ⁽³⁾,

Billi:

- (1) Il-holqien tal-Qasam ta' l-Ogħla Livell.eu (TLD) hija nkluża bhala wahda mill-miri biex jiġi aċċelerat il-kummerċ elettroniku fl-inizjattiva e-Europe kif konfermata mill-Kunsill Ewropew fil-laqgħa tiegħu f'Lisbona fit-23 u fl-24 ta' Marzu 2000.
- (2) Il-komunikazzjoni mill-Kummissjoni lill-Kunsill u lill-Parlament Ewropew dwar l-organizzazzjoni u l-amministrazzjoni ta' l-Internet tirreferi għall-holqien ta' .eu TLD u r-risoluzzjoni tal-Kunsill tat-3 ta' Ottubru 2000 dwar l-organizzazzjoni u l-amministrazzjoni ta' l-Internet ⁽⁴⁾ jinkarigaw lill-Kummissjoni li tinkoraggixxi l-koordinazzjoni tal-politika b'relazzjoni ma' l-amministrazzjoni ta' l-Internet.
- (3) It-TLDs huma parti ntegrali mill-infrastruttura ta' l-Internet. Huma element essenzjali ta' l-interoperabilità globali tal-World Wide Web ("WWW" jew "il-Web"). Il-konnessjoni u l-presenza permessa bl-allokkazzjoni ta' l-ismijiet għall-qasam u l-indirizzi relatati jippermettu lill-

utenti li jsibu kompjuters u *websites* fuq il-Web. It-TLDs huma wkoll parti integrali ta' kull indirizz ta' l-Internet tal-posta elettronika.

- (4) Il-.eu TLD għandu jipromwovi l-użu ta', u l-aċċess għal, *networks* ta' l-Internet u s-suq virtwali bażat fuq l-Internet, skond Artikolu 154(2) tat-Trattat, billi jipprovdi qasam ta' registrazzjoni komplementari għall-kodiċi eżistenti tal-pajjiż fl-Oqsma ta' l-Ogħla Livell (cc TLDs) jew ir-registrazzjoni globali fl-oqsma ta' l-ogħla livell ġeneriċi, u għandhom b'konsegwenza jżidu l-għażla u l-kompetizzjoni.
- (5) Il-EU TLD għandu jtejjeb l-interoperabilità tan-*networks* trans-Ewropew, skond Artikoli 154 and 155 tat-Trattat, billi jassigura d-disponibilità ta' *servers* ta' ismijiet .eu fil-Komunità. Dan jeffettwa t-topoloġija u l-infrastruttura teknika ta' l-Internet fl-Ewropa li tebbenefika minn sett addizzjonali ta' *servers* ta' ismijiet fil-Komunità.
- (6) Permezz ta' .ue TLD, is-suq ta' l-Internet għandu jikseb viżibilità oghla fis-suq virtwali ibbażat fuq l-Internet. L-.eu TLD għandu jipprovdi rabta identifikata b'mod ċar mal-Komunità, il-kwadru legali assoċjat, u s-suq Ewropew. Għandu jippermetti li mprizi, organizzazzjonijiet u persuni naturali ġewwa l-Komunità jirregistraw f'qasam speċifiku li għandu jagħmel ovvja din ir-rabta. Bhala tali, .eu TLD mhux biss ikun parti prinċipali fil-bini għall-kummerċ elettroniku fl-Ewropa iżda għandu wkoll isostni l-għanijiet ta' Artikolu 14 tat-Trattat.
- (7) L-.ue TLD jista' jaċċelera l-benefiċċji tas-soċjetà ta' l-informazzjoni fl-Ewropa kollha kemm hi, għandu rwol fl-integrazzjoni ta' l-Istati Membri futuri fl-Unjoni Ewropea, u jgħin fil-ġlieda kontra r-riskju ta' qasma digitali mal-pajjiżi ġirien. Għandu għalhekk jiġi mistenni li dan ir-Regolament jiġi estiż għaż-Żona Ekonomika Ewropea u jista' jiġi mfittex li jsiru emendi għall-arranġamenti eżistenti bejn l-Unjoni Ewropea u pajjiżi terzi Ewropej, bil-ħsieb li jiġu akkommodati l-htigiet ta' .eu TLD sabiex entitajiet f'dawk il-pajjiżi jkunu jistgħu jippartecipaw fih.
- (8) Dan ir-Regolament huwa mingħajr preġudizzju għall-liġi tal-Komunità fil-qasam tal-protezzjoni tat-tagħrif personali. Dan ir-Regolament għandu jiġi implimentat b'konformità mal-prinċipji li jirrelataw mal-privatezza u l-protezzjoni ta' tagħrif personali.

⁽¹⁾ ĠU Ċ 96 E, tas-27.3.2001, p. 333.

⁽²⁾ ĠU Ċ 155, tad-29.5.2001, p. 10.

⁽³⁾ Opinjoni tal-Parlament Ewropew ta' l-4 ta' Lulju 2001 (ĠU Ċ 65 E, ta' l-14.3.2002, p. 147), Pożizzjoni Komuni tal-Kunsill tas-6 ta' Novembrur 2001 (ĠU Ċ 45 E, tad-19.2.2002, p. 53) u Deċizzjoni tal-Parlament Ewropew tat-28 ta' Frar 2002 (għada mhux ippublikata fil-Ġurnal Uffiċjali). Deċizzjoni tal-Kunsill tal-25 ta' Marzu 2002.

⁽⁴⁾ ĠU Ċ 293, ta' l-14.10.2000, p. 3.

- (9) L-amministrazzjoni ta' l-Internet għet ġeneralment ibbażata fuq il-prinċipji ta' nuqqas ta' ndhil, amministrazzjoni u regolamentazzjoni minnhom stess. Sal-limitu possibbli u mingħajr preġudizzju għall-liġi tal-Komunità, dawn il-prinċipji għandhom ukoll japplikaw għal .eu ccTLD. L-implimentazzjoni ta' .eu TLD jista' jikkonsidra l-aqwa prattici f'dan ir-rigward u jista' jiġi sostnut b'linji gwida volontarji jew kodiċi ta' kondotta fejn xieraq.
- (10) L-istabbiliment ta' .eu TLD għandu jikkontribwixxi għall-promozzjoni ta' l-immaġini ta' l-Unjoni Ewropea dwar in-networks globali ta' informazzjoni u jagħti valur miżjud lis-sistema ta' l-ismijiet ta' Internet b'żieda mas-ccTLDs nazżjonali.
- (11) L-għan ta' dan ir-Regolament huwa li jstabbilixxi l-kondizzjonijiet għall-implimentazzjoni ta' .eu TLD, li jipprovdi għan-nomina ta' Regjistru u li jstabbilixxi l-kwadru ta' politika ġenerali li fih għandu jiffunzjona dan ir-Regjistru. Is-ccTLDs nazżjonali m'humiex koperti b'dan ir-Regolament.
- (12) Ir-Regjistru huwa l-entità nkarigata mill-organizzazzjoni, l-amministrazzjoni u l-immaniġġar ta' .eu TLD, inkluża l-manutenzjoni tad-databases korrispondenti u s-servizzi assoċjati pubbliċi ta' mistoqsijiet, l-akkreditazzjoni tar-Registraturi, ir-registrazzjoni ta' l-ismijiet tal-qasam li għalihom issir applikazzjoni mir-Registraturi akkreditati, l-operazzjoni tas-servers ta' l-ismijiet TLD u d-disseminazzjoni tal-files taż-żona TLD. Servizzi pubbliċi ta' mistoqsijiet assoċjati mat-TLD issir referenza għalihom bhala mistoqsijiet "Min hu". Id-Databases tat-tip "Min hu" għandhom ikunu b'konformità mal-liġi tal-Komunità dwar il-protezzjoni tat-tagħrif u l-privatezza. L-aċċess għal dawn id-databases jipprovdi informazzjoni dwar id-detentur ta' l-isem ta' qasam u huwa għodda essenzjali biex jirrinforza l-konfidenza ta' l-utent.
- (13) Wara l-pubblikazzjoni ta' sejha għall-espressjoni ta' interess fil-Ġurnal Uffiċjali tal-Komunitajiet Ewropej, il-Kummissjoni għandha, fuq il-bażi ta' proċedura ta' għażla miftuha, trasparenti u mhux diskriminatorja, tinnomina Regjistru. Il-Kummissjoni għandha tidhol f'kuntratt mar-Regjistru magħżul li għandu jispeċifika l-kondizzjonijiet li japplikaw għar-Regjistru dwar l-organizzazzjoni, l-amministrazzjoni u l-immaniġġar ta' .eu TLD li għandu jkun limitat fiż-żmien u li jista' jiġġedded.
- (14) Il-Kummissjoni, waqt li taġixxi għan-nom tal-Komunità, talbet għad-delega tal-kodiċi ta' l-UE għall-għan tal-holqien ta' Internet ccTLD. Fil-25 ta' Settembru 2000, l-Internet Corporation for Assigned Names and Numbers (ICANN) harġet riżoluzzjoni li tipprovdi li l-"kodiċi alpha-2 huma delegabbli bhala ccTLDs fil-kazi biss fejn l-Aġenzija ta' Manutenzjoni ISO 3166, fuq il-lista eċċezżjonali tagħha ta' riżerva, harġet riżervazzjoni għall-kodiċi li jkopri kull applikazzjoni ta' ISO 3166-1 li tehtieg rappreżentazzjoni kodifikata fl-isem tal-pajjiż, territorju jew zona involuta". Dawk il-kondizzjonijiet huma konformi mal-kodiċi ta' l-UE li huwa għalhekk "delegabbli" għall-Komunità.
- (15) ICANN hija fil-preżent responsabbli biex tikkoordina d-delega tal-kodiċi li jirrappreżentaw l-ccTLD lir-Registri. Ir-riżoluzzjoni tal-Kunsill tat-3 ta' Ottubru 2000 tinkoraġġixxi l-implimentazzjoni tal-prinċipji li huma applikati għar-Registri ccTLD adottati mill-Kumitat Governattiv ta' Konsulenza (GAC). Dan ir-Regjistru għandu jidhol f'kuntratt ma' l-ICANN li jirrispetta l-prinċipji GAC.
- (16) L-adozzjoni ta' politika pubblika li titratta registrazzjoni spekulattiva u abbużiva ta' l-ismijiet taqasam għandha tipprovdi li d-detenturi ta' drittijiet li kienu jeżistu qabel rikonoxxuti jew stabbiliti mill-liġi nazżjonali u/jew tal-Komunità u korpi pubbliċi għandhom jibbenefikaw minn perjodu speċifiku ta' żmien ("sunrise period") li matulu r-registrazzjoni ta' l-ismijiet tagħhom ta qasama tkun esklussivament riżervata għal dawk id-detenturi ta' drittijiet li kienu jeżistu qabel rikonoxxuti jew stabbiliti bil-liġi nazżjonali u/jew tal-Komunità u korpi pubbliċi.
- (17) L-ismijiet ta qasam m'għandhomx jiġu revokati arbitrariamente. Revoka tista', iżda, tinkiseb b'mod partikolari jekk l-isem ta' qasam jkun manifestement kuntrarju għall-ordni pubbliku. Il-politika tar-revoka għandha madanakollu tipprovdi għal mekkaniżmu f'waqtu u effiċjenti.
- (18) Għandhom jiġu adottati regoli dwar il-kwistjoni ta' bona vacantia biex ikun trattat l-istatus ta' l-ismijiet ta' qasam li r-registrazzjoni tagħhom ma tiġix imġedda jew li, per eżempju minhabba liġi suċċessiva, jithallew mingħajr detentur.
- (19) Ir-regjistru ġdid .eu TLD m'għandux ikollu s-setgħa li johloq oqsma tat-tieni livell bl-użu ta' kodiċi alpha-2 li jirrappreżentaw pajjiżi.
- (20) Fi hdan il-qafas stabbilit minn dan ir-Regolament, ir-regoli tal-politika pubblika li jikkoncernaw l-implimentazzjoni u l-funzjonijiet ta' .eu TLD u l-prinċipji ta' politika pubblika dwar registrazzjoni, l-għażliet varji inkluż il-metodu li "min jiġi l-ewwel jinqeda l-ewwel" għandhom jiġu kunsidrati meta tiġi formulata l-politika dwar ir-registrazzjoni.
- (21) Meta ssir referenza għall-partijiet interessati, għandha ssir dispożizzjoni għall-konsultazzjoni li tkun thaddan, b'mod partikolari, l-awtoritajiet pubbliċi, impriżi, organizzazzjonijiet u persuni naturali. Ir-regjistru jista' jstabbilixxi korp konsultattiv biex jorganizza din il-konsultazzjoni.

- (22) Il-miżuri mehtieġa għall-implimentazzjoni ta' dan ir-Regolament, inklużi l-kriterji għall-proċedura ta' l-għażla tar-Registru, in-nominazzjoni tar-Registru, kif ukoll l-adozzjoni ta' regoli tal-politika pubblika, għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżercizzju tas-setgħat ta' implimentazzjoni mogħtija lill-Kummissjoni (1).
- (23) Minhabba li l-ghan ta' l-implimentazzjoni proposta, jiġifieri l-implimentazzjoni ta' .eu TLD, ma jistgħax suffiċjentement jinkiseb mill-Istati Membri u jista' għalhekk, minhabba l-iskala u l-effetti ta' l-azzjoni, jinkiseb aħjar fil-livell tal-Komunità, il-Komunità tista' tadotta miżuri, skond il-prinċipju tas-sussidjarjetà kif stipulat f'Artikolu 5 tat-Trattat. Skond il-prinċipju tal-proporzjonalità kif stipulat f'dak l-Artikolu, dan ir-Regolament ma jmurx 'l hinn minn dak li huwa mehtieġ biex jinkiseb dak il-ghan,

ADOTTAW DAN IR-REGOLAMENT:

Artikolu 1

Għan u kamp ta' l-applikazzjoni

1. L-ghan ta' dan ir-Regolament huwa li jimplementa il-qasam ta' l-oghla livell tal-kodiċi .eu tal-pajjiż. (ccTLD) gewwa l-Komunità. Dan ir-Regolament jistipula l-kondizzjonijiet għal din l-implimentazzjoni, inkluża n-nomina ta' Registru, u jstabbilixxi l-kwadru generali tal-politika li fiha r-Registru għandu jiffunzjona.
2. Dan ir-Regolament għandu japplika mingħajr preġudizzju għall-arrangamenti fl-Istati membri fir-rigward ta' ccTLDs nazzjonali.

Artikolu 2

Tifsiriet

Għall-ghanijiet ta' dan ir-Regolament:

- (a) "Registru" tfisser l-entità f'data bl-organizzazzjoni, l-amministrazzjoni u l-immaniġġjar ta' .eu TLD inkluża l-manutenzjoni tad-databases korrispondenti u s-servizzi pubbliċi ta' mistoqsijiet assoċjati, ir-registrazzjoni ta' l-ismijiet ta' qasam, l-operazzjoni tar-Registru ta' l-ismijiet ta' qasam, l-operazzjoni tas-servers ta' l-ismijiet tar-registru TLD u d-disseminazzjoni ta' files taż-żona TLD;
- (b) "Registratur" tfisser persuna jew entità li, permezz ta' kuntatt mar-Registru, tippovdi servizzi ta' registrazzjoni ta' l-ismijiet ta' qasam lir-registranti.

Artikolu 3

Karatteristiċi tar-Registru

1. Il-Kummissjoni għandha:
 - (a) tistabbilixxi, skond il-proċedura msemija f'Artikolu 6(3), il-kriterji u l-proċedura għan-nomina tar-Registru;
 - (b) tinnomina, skond il-proċedura msemija f'Artikolu 6(2), ir-Registru wara li tippublika sejha għall-espressjoni ta' interess fil-Ġurnal Uffiċjali tal-Komunitajiet Ewropej u wara

l-proċedura għal dik is-sejha tkun tlestiet;

- (c) tidhol, skond il-proċedura msemija f'Artikolu 6(2), f'kuntratt li għandu jispeċifika l-kondizzjonijiet li skond dawn il-Kummissjoni tissorvelja l-organizzazzjoni, l-amministrazzjoni u l-immaniġġjar ta' .eu TLD mir-Registru. Il-kuntratt bejn il-Kummissjoni u r-registru għandu jkun għal żmien limitat u għandu jkun jista' jiġġedded.

Ir-Registru m'għandux ikun jista' jaċċetta registrazzjonijiet sakemm il-politika tar-registrazzjoni tkun f'potha.

2. Ir-Registru għandu jkun organizzazzjoni li ma tagħmilx profitt, kostitwit skond il-liġi ta' l-Istat Membru u li jkollu l-uffiċċju registrat tiegħu, l-amministrazzjoni ċentrali u l-post prinċipali tan-negożju gewwa l-Komunità.

3. Wara li jkun kiseb il-kunsens minn qabel mill-Kummissjoni, ir-Registru għandu jidhol f'kuntratt kif xieraq li jipprovdi għad-delega tal-kodiċi.eu ccTLD. Għal dan il-ghan il-prinċipji rilevanti adottati mill-Kumitat Konsultattiv Governattiv għandhom ukoll jiittieħdu f'konsiderazzjoni.

4. Ir-Registru .eu TLD m'għandux jaġixxi hu stess bhala Registratur.

Artikolu 4

Obbliġi tar-Registru

1. Ir-Registru għandu josserva r-regoli, il-politika u l-proċeduri stabbiliti f'dan ir-Regolament u l-kuntratti msemija f'Artikolu 3. Ir-Registru għandu josserva proċeduri trasparenti u mhux diskriminatorji.

2. Ir-Registru għandu:

- (a) jorganizza, jamminsitra u jimmaniġġja l-.eu TLD fl-interess generali u fuq il-bażi tal-prinċipji tal-kwalità, effiċjenza, fidabilità u aċċessibilità;
- (b) jirregistra ta' l-ismijiet ta' qasam ta' .eu TLD permezz ta' Registratur.eu akkreditat mitlub minn kull:
 - (i) impriża li jkollha l-uffiċċju registrat tagħha, l-amministrazzjoni ċentrali jew il-post prinċipali tan-negożju gewwa l-Komunità, jew
 - (ii) organizzazzjoni stabbilita fil-Komunità mingħajr preġudizzju għall-applikazzjoni tal-liġi nazzjonali, jew
 - (iii) persuna naturali residenti gewwa l-Komunità;
- (c) jimponi tariffi direttament relatati ma' l-ispejjeż magħmula;

(d) jimplementa politika ta' soluzzjonijiet *extra-gudizzjarji* ta' konflitti bbażata fuq l-irkupru ta' l-ispejjeż u proċedura biex tirrizolvi malajr dispuċi bejn detenturi ta' l-ismijiet ta' qasam fir-rigward ta' drittijiet li jirrelataw ma' ismijiet inklużi drittijiet ta' proprjetà intellettuali kif ukoll dispuċi b'relazzjoni ma' deciżjonijiet individwali mir-registru. Din il-politika għandha tiġi adottata skond Artikolu 5(1) u tiehu kont tar-rakkomandazzjonijiet ta' l-Organizzazzjoni Dinjija dwar il-Proprietà Intellettuali. Il-politika għandha tippovdi garanziji adegwati proċedurali għall-partijiet konċernati, u għandha tapplika mingħajr preġudizzju għal kull proċedura fil-qrati;

(1) ĠU L 184, tas-17.7.1999, p. 23.

- (e) jadotta proċeduri għal, u jwettaq, akkreditazzjoni ta' Registraturi.eu u jassigura kondizzjonijiet effettivi u ġusti ta' kompetizzjoni fost ir-Registraturi .eu;
- (f) jassigura l-integrità tad-databases ta' l-ismijiet ta' qasam.

Artikolu 5

Kwadru tal-politika

1. Wara li tikkonsulta mar-Registru u wara li ssegwi l-proċedura msemmija f'Artikolu 6(3), il-Kummissjoni għandha tadotta regoli ta' politika pubblika li jikkonċernaw l-implimentazzjoni u l-funzjonijiet ta' .eu TLD u l-prinċipji tal-politika pubblika dwar ir-registrazzjoni. Il-politika pubblika għandha tinkludi:

- (a) politika dwar is-soluzzjoni *extra-ġudizzjarja* ta' konflitti;
- (b) politika pubblika dwar registrazzjoni spekulattiva u abużżiva ta' ismijiet ta' qasam inkluża l-possibiltà ta' registrazzjonijiet ta' ismijiet ta' qasam f'fażijiet biex jiġu assigurati opportunitajiet temporanji xierqa għad-detenturi ta' drittijiet li kienu jeżistu qabel rikonossuti jew stabbiliti bil-liġi nazzjonali u/jew tal-Komunità u biex korpi pubbliċi jirreġistraw ismihom;
- (ċ) politika dwar il-possibiltà tar-revokazzjoni ta' ismijiet ta' qasam, inkluża l-kwistjoni ta' *bona vacantia*,
- (d) kwistjonijiet dwar il-lingwa u kuncetti ġeografici;
- (e) it-trattament ta' proprjetà intellettuali u drittijiet oħra.

2. Fi żmien tliet xhur mid-dhul fis-seħh ta' dan ir-Regolament, l-Istati Membri għandhom jinnotifikaw lill-Kummissjoni u lill-Istati Membri l-oħra b'lista limitata ta' ismijiet rikonossuti b'mod wiesa' fir-rigward ta' kuncetti ġeografici u/jew ġeopolitici li jeffettwaw l-organizzazzjoni politika jew territorjali tagħhom li jistgħu jew:

- (a) li ma jiġux registrati, jew
- (b) li jiġu registrati biss taht qasam tat -tieni livell skond ir-regoli tal-politika pubblika.

Il-Kummissjoni għandha tinnotifika lir-Registru mingħajr dewmien bil-lista ta' l-ismijiet notifikati li għalihom japplikaw daww il-kriterji. Il-Kummissjoni għandha tippubblika l-lista fl-istess żmien li tinnotifika lir-Registru.

Fejn Stat Membru jew il-Kummissjoni fi żmien 30 jum tal-pubblikazzjoni tqajjem oġġezzjoni għal xi partita nkluża fil-lista notifikata, il-Kummissjoni għandha tiegħu miżuri, skond il-proċedura msemmija f'Artikolu 6(3), biex tirmiedja s-sitwazzjoni.

3. Qabel ma jinbdew l-operazzjonijiet tar-registrazzjoni, ir-Registru għandu jadotta l-politika inizjali ta' registrazzjoni għall-.eu TLD b'konsultazzjoni mal-Kummissjoni u partijiet oħra nteressati. Ir-Registru għandu jimplementa fil-politika ta' registrazzjoni r-regoli tal-politika pubblika adottati skond il-paragrafu 1, waqt li jittiehe kont tal-listi ta' eċċezzjoni msemmija fil-paragrafu 2.

4. Il-Kummissjoni għandha perjodikament tinforma lill-Kumitat imsemmi f'Artikolu 6 dwar l-attivitajiet imsemmija fil-paragrafu 3 ta' dan l-Artikolu.

Artikolu 6

Kumitat

1. Il-Kummissjoni għandha tkun assistita mill-Kumitat tal-Komunikazzjonijiet stabbilit b'Artikolu 22(1) tad-Direttiva

2002/21/KE tal-Parlament Ewropew u tal-Kunsill tas-7 ta' Marzu 2002 dwar qafas regolatorju komuni li għandu x'jaqsam man-networks u servizzi ta' komunikazzjonijiet elettronici (Direttiva Kwadru) ⁽¹⁾. Sakemm il-Kumitat tal-Komunikazzjonijiet jiġi stabbilit skond id-Deciżjoni 1999/468/KE, il-Kummissjoni għandha tkun assistita mill-Kumitat stabbilit b'Artikolu 9 tad-Direttiva tal-Kunsill 90/387/KEE tat-28 ta' Ġunju 1990 dwar l-istabbiliment tas-suq intern għas-servizzi tat-telekomunikazzjoni permezz ta' l-implimentazzjoni tal-provista ta' *network* miftuh ⁽²⁾.

2. Fejn issir referenza għal dan il-paragrafu, Artikoli 3 u 7 tad-Deciżjoni 1999/468/KE għandhom japplikaw, wara li jinghata kont ta' Artikolu 8 tagħha.

3. Fejn issir referenza għal dan il-paragrafu, Artikoli 5 u 7 tad-Deciżjoni 1999/468/KE għandhom japplikaw, wara li jittiehed kont ta' Artikolu 8 tagħha.

Il-perjodu stipulat f'Artikolu 5(6) tad-Deciżjoni 1999/468/KE għandu jiġi stabbilit bhala wiehed ta' tliet xhur.

4. Il-Kumitat għandu jadotta r-regoli tiegħu ta' proċedura.

Artikolu 7

Rizervazzjoni ta' drittijiet

Il-Kummissjoni għandha żżomm id-drittijiet kollha li jirrelataw ma' l-.eu TLD inkluż, b'mod partikolari, id-drittijiet ta' proprjetà intellettuali u drittijiet oħra tad-databases tar-Registru meħtieġa biex jassiguraw l-implimentazzjoni ta' dan ir-Regolament u d-dritt li tinnomina mill-ġdid ir-Registru.

Artikolu 8

Rapport ta' implimentazzjoni

Il-Kummissjoni għandha tissottometti rapport lill-Parlament Ewropew u lill-Kunsill dwar l-implimentazzjoni, l-effettività u l-iffunzjonament ta'.eu TLD sena wara l-adozzjoni ta' dan ir-Regolament u wara dan kull sentejn.

⁽¹⁾ ĠU L 108, ta' l-24.4.2002, p. 33.

⁽²⁾ ĠU L 192, ta' l-24.7.1990, p. 1. Direttiva kif l-aħħar emendata bid-Direttiva 97/51/KE tal-Parlament Ewropew u tal-Kunsill (ĠU L 295, tad-29.10.1997, p. 23).

*Artikolu 9***Dhul fis-sehh**

Dan ir-Regolament għandu jidhol fis-sehh fil-jum tal-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, fit-22 ta' April 2002.

Għall-Parlament Ewropew

Il-President

P. COX

Għall-Kunsill

Il-President

M. ARIAS CAÑETE
